

ڈاکٹر محمد عبداللہ عابد

برصیر میں فتنہ انکارِ حدیث کی تاریخ اور اسباب

اللّٰہ تعالیٰ کی طرف سے نازل کی گئی وحی کے مطابق حضور ﷺ نے آئندہ زمانے کے مختلف فتوؤں اور حادث کا ذکر فرمایا جس کی تفصیل مختلف احادیث میں موجود ہے۔ انکارِ حدیث کے فتنے کے بارے میں بھی حضور اکرم ﷺ نے مطلع فرمادیا تھا جیسا کہ آپؐ کے درج ذیل فرمان سے واضح ہے:

”لَا أَفْيَنَ أَحَدُكُمْ مُتَكَئًا عَلَى أُرْيَتِهِ، يَأْتِيهِ الْأَمْرُ مِنْ أَمْرِي مَا أَمْرَتْ بِهِ أَوْ

نَهَيْتَ عَنْهُ، فَيَقُولُ: لَا أَدْرِي، مَا وَجَدْنَا فِي كِتَابِ اللّٰهِ اتَّبَعْنَا“^(۱)

”میں تم میں سے کسی کو ایسا کرتے نہ پاؤں کہ وہ اپنی مہربی پر ملک لگائے بیٹھا ہو اور جب اس کے سامنے میرے احکامات میں سے کسی بات کا امر یا کسی چیز کی ممانعت آئے تو وہ کہنے لگے کہ میں کچھ نہیں جانتا، ہم تو جو قرآن مجید میں پائیں گے، اسی کو مانیں گے۔“

حضور اکرم ﷺ کی پیشین گولی حرف بحرف درست ثابت ہوئی۔ چنانچہ دوسری صدی ہجری اور تیسرویں صدی ہجری میں انکارِ حدیث کے فتنے اٹھے۔ مؤخر الذکر فتنے کا مرکز برصیر ہندوپاک ہے۔ یہاں کے مکرین حدیث میں سے بعض نے اپنے آپ کو علی الاعلان ناہل قرآن، بھی کھلوایا، جن میں زیادہ مشہور عبد اللہ چکڑالوی تھا۔ ان صاحب کے بارے میں کہا جاتا ہے کہ وہ تخت پوش پر تکیہ لگا کر حدیث نبوی ﷺ کا انکار کیا کرتے تھے۔ حضور اکرم ﷺ کافرمان عبد اللہ چکڑالوی پر مکمل طور پر صادق آتا ہے۔ اس کی انکارِ حدیث کی کیفیت کو مولانا صادق سیالکوٹی مرحوم ان الفاظ میں بیان کرتے ہیں:

”غور فرمایا آپ نے کہ حضور ﷺ کافرمان کتنا حرف بحرف صحیح لکلا ہے بلکہ مجرہ ثابت ہوا ہے کہ عبد اللہ چکڑالوی نے اریکہ یعنی تخت پوش پر بیٹھ کر (پنگ پر بیٹھ کر) تکیہ لگائے ہوئے کہا ہے لا ادری ما وجدنا فی کتاب اللہ اتبَعْنَا“ میں نہیں جانتا حدیث کو، حدیث دین کی چیز نہیں ہے۔ میں تو صرف قرآن پر ہی چلوں گا۔^(۲)

فتنه انکارِ حدیث، حضور اکرم ﷺ کے فرمان کا مصدق ہونے کے علاوہ جیتِ حدیث کی دلیل اور اہل ایمان کے لئے حدیث پر مزید یقین کا سبب بھی بنا۔

☆ اسٹٹنٹ پروفیسر شعبۃ الاسلامیات، گوئی یونیورسٹی، ڈیرہ اسماعیل خان

خوارج اور معتزلہ کا انکارِ حدیث

پہلی صدی ہجری تک قرآن مجید کے ساتھ ساتھ احادیث نبوی ﷺ کو متفقہ طور پر جست شرعی تسلیم کیا جاتا رہا۔ انکارِ حدیث کے فتنہ کا آغاز سب سے پہلے دوسری صدی ہجری میں ہوا۔ اس فتنہ کی ابتداء کرنے والے خوارج اور معتزلہ تھے۔ حافظ ابن حزم لکھتے ہیں کہ

”اہل سنت، خوارج، شیعہ، قدریہ، تمام فرقے آں حضرت کی ان احادیث کو جو ثقہ راویوں سے منقول ہوں، برابر قابل جست سمجھتے رہے۔ یہاں تک کہ پہلی صدی کے بعد متکلمین معتزلہ آئے اور انہوں نے اس اجماع سے اختلاف کیا۔“^(۳)

محمد بنم الغنی ”معزلہ“ کی وجہ تسمیہ بیان کرتے ہوئے ہیں:

”وجہ تسمیہ یہ ہے کہ جب حسن بصریؓ کو یہ خبر پہنچی کہ مسلمانوں میں ایک جماعت ایسی پیدا ہوئی ہے، جو کہتی ہے کہ مرتكب کبیرہ نہ بالکل مومن ہے اور نہ بالکل کافر ہے بلکہ وہ ایک منزل میں ہے، درمیان منزل ایمان و کفر کے۔ تو انہوں نے کہا: هؤلاء اعتزلوا یعنی یہ لوگ کفار کش ہو گئے اجماع اسلام سے۔ تب وہ فرقہ ”معزلہ“ کہلانے لگا۔“^(۴)

”خوارج“ انکارِ حدیث کے فتنہ کے بانی ہیں۔ انہوں نے اپنے عقائد کی بنیاد ہی اس بات پر رکھی کہ وہ اس چیز کو اختیار کریں گے جو قرآن سے ملے گی۔ مولانا مفتی ولی حسن ٹوکی خوارج کے اعتقادات بیان کرتے ہوئے ”خوارج اور انکارِ حدیث“ کے عنوان سے لکھتے ہیں:

”انکارِ حدیث کے فتنہ کی بنیاد سب سے پہلے خوارج نے رکھی۔ یونقہ ان کے عقائد کی بنیاد ہی اس پر تھی کہ جو بات قرآن سے ملے گی، اسے اختیار کریں گے۔ چنانچہ ان کے یہاں بڑی حد تک احادیث کا انکار پایا جاتا ہے۔ اور اسی انکارِ حدیث کا نتیجہ تھا کہ انہوں نے رجم کے شرعی حد ہونے سے انکار ہی اس بنا پر کیا کہ قرآن کریم میں اس کا ذکر نہیں ہے۔ اور احادیث کو وہ نہیں مانتے اور بعض لوگوں نے خوارج کی تفییر ہی اس رجم کے انکار کی وجہ سے کی ہے۔“^(۵)

امام ابن حزم ”خوارج اور معتزلہ“ کے بارے میں لکھتے ہیں:

”تمام معتزلہ اور خوارج کا مسلک ہے کہ خبر واحد موجب علم نہیں۔ ان کا کہنا ہے کہ جس خبر میں جھوٹ یا غلطی کا امکان ہو، اس سے اللہ تعالیٰ کے دین میں کوئی بھی حکم ثابت کرنا جائز نہیں ہو سکتا اور نہ ہی اس کی نسبت اللہ کی طرف کی جاسکتی ہے اور نہ اللہ کے رسول ﷺ کی طرف۔“^(۶)

خوارج کی طرف سے انکارِ حدیث کی وجہ ان کے انہا پسندانہ نظریات اور مقاصد تھے جو سنت رسول ﷺ کی موجودگی میں پائی تکمیل کو نہ پہنچ سکتے تھے۔ جب کہ معتزلہ نے یونانی فلسفوں سے متاثر ہو کر عقل کو فصلہ کن حیثیت دی اور اسلام کے احکامات کو عقلی تقاضوں کے مطابق بنانے کی کوشش کی مگر اس رستے میں

رسول اکرم ﷺ کی سنت حائل تھی۔ چنانچہ انہوں نے حدیث کی جیت سے انکار کر دیا۔ خوارج اور معتزلہ کے اغراض و مقاصد اور ان کی شیئنیک بیان کرتے ہوئے مولانا ابوالاعلیٰ مودودیؒ لکھتے ہیں:

”ان دونوں فتنوں کی غرض اور ان کی شیئنیک مشترک تھی۔ ان کی غرض یہ تھی کہ قرآن کو اس کے رہنمائی میں قائم کر دیا تھا، الگ کر کے مجدد ایک کتاب کی حیثیت سے لے لیا جائے اور پھر اس کی من مانی تاویلات کر کے ایک دوسرا نظام بناؤ لا جائے جس پر اسلام کا لیبل چپاں ہو۔ اس غرض کے لئے جو شیئنیک انہوں نے اختیار کی، اس کے دو حصے تھے: ایک یہ کہ حدیث کے بارے میں یہ شک دلوں میں ڈالا جائے کہ وہ فی الواقع حضور ﷺ کی یہی بھی یا نہیں؟ دوسرے، یہ کہ اصولی سوال اٹھا دیا جائے کہ کوئی قول یا فعل حضور ﷺ کا ہو بھی تو ہم اس کی اطاعت و اتباع کے پابند کب ہیں؟ ان کا فقط نظریہ تھا کہ محمد رسول اللہ ﷺ ہم تک قرآن پہنچانے کے لئے مامور کئے گئے تھے۔ سوانہوں نے وہ پہنچا دیا اس کے بعد محمد بن عبد اللہ ویسے ہی ایک انسان تھے، جیسے ہم ہیں۔ انہوں نے جو کچھ کہا اور کیا، وہ ہمارے لئے جست کیسے ہو سکتا ہے؟“^(۱)

خوارج اور معتزلہ کے فتنے زیادہ وقت نہ چل سکے اور تیسرا صدی کے بعد تو مکمل طور پر مٹ گئے۔ ان فتنوں کے زوال کے مختلف اسباب تھے جن میں ایک ہم سبب یہ تھا کہ فتنہ کی تردید میں وسیع تحقیقی کام کیا گیا۔ امام شافعیؓ نے ”الرسالہ“ اور ”کتاب الام“، میں اس فتنہ کا رد پیش کیا..... امام احمدؓ نے مستقل ایک جز تقسیف کیا جس میں اطاعت رسول ﷺ کے اثبات کے ساتھ ساتھ قرآن و حدیث کی روشنی میں مکررین حدیث کے نظریات کی تردید کی گئی..... حافظ ابن قیمؓ نے ”علام الموقعن“ میں اس کے ایک حصہ کو نقل کیا ہے..... بعد ازاں امام غزالیؓ نے ”المتصفی“، ابن حزمؓ نے ”الحاکم“ اور حافظ محمد بن ابراہیم الوزیر نے ”الروض الباسم“ میں اس فتنے کے رد میں دلائل دیئے۔

دوسری صدی ہجری کے بعد صدیوں تک اسلامی دنیا میں کہیں بھی انکار حديث کی کوئی تحریک نہیں اٹھی اور یہ فتنہ کمکمل طور پر ختم ہو گیا۔ تیر ہویں صدی ہجری (انیسویں صدی عیسوی) میں انکار حديث کا فتنہ دوبارہ اٹھا۔ انکار حديث کے پہلے فتنے کا مرکز عراق تھا جب کہ تیر ہویں صدی ہجری میں اس فتنے نے بر صغیر ہندو پاک میں سراٹھایا۔

فتنه انکار حديث کا بر صغیر میں آغاز

تیر ہویں صدی ہجری (انیسویں صدی عیسوی) میں بر صغیر میں انکار حديث کی ابتداء کن لوگوں نے کی؟ مکررین حدیث کے مشہور سلسلے کون کون سے ہیں؟ نیز فتنہ انکار حديث کو کون لوگوں نے فروغ دیا؟

اس سلسلے میں محققین علماء کرام نے بہت کچھ لکھا ہے۔ ان میں سے بعض کی آزادیل میں پیش کی جاتی ہیں:

مولانا ثناء اللہ امرتسری جو جیت حدیث پر علمی و تحقیقی کام اور منکرین حدیث سے مختلف مناظروں کے حوالے سے کافی شہرت رکھتے ہیں ہندوستان میں انکار حدیث کی آواز اٹھانے والوں کا تعارف کرتے ہوئے لکھتے ہیں:

”ہندوستان میں سب سے پہلے سر سید احمد خان علی گڑھی نے حدیث کی جیت سے انکار کی آواز اٹھائی۔ ان کے بعد پنجاب میں مولوی عبداللہ چکڑالوی مقیم لاہور نے ان کا تتبع کیا بلکہ سر سید مر جوم سے ایک قدم آگے بڑھے۔ کیونکہ سر سید حدیث کو شرعی جنت نہ جانتے تھے لیکن عزت و احترام کرتے تھے۔ واقعات نبویہ ﷺ کا صحیح ثبوت کتب احادیث سے دیتے تھے۔ برخلاف ان کے مولوی عبداللہ چکڑالوی حدیث نبوی ﷺ کو ”اہو الحدیث“ سے موسوم کیا کرتے۔“^(۸)

فتنہ انکار حدیث کی تاریخ مولانا محمد تقی عنانی یوں بیان کرتے ہیں:

”یہ آواز ہندوستان میں سب سے پہلے سر سید احمد خان اور ان کے رفق مولوی چراغ علی نے بلند کی، لیکن انہوں نے انکار حدیث کے نظریہ کو علی الاعلان اور بوضاحت پیش کرنے کی بجائے یہ طریقہ اختیار کیا کہ جہاں کوئی حدیث اپنے مدعای کے خلاف نظر آئی، اس کی صحت سے انکار کر دیا خواہ اس کی سند کتنی ہی قوی کیوں نہ ہو۔ اور ساتھ ہی کہیں کہیں اس بات کا بھی اظہار کیا جاتا رہا کہ یہ احادیث موجودہ دور میں جنت نہیں ہوئی چاہئیں اور اس کے ساتھ بعض مقامات پر مفید مطلب احادیث سے استدلال بھی کیا جاتا رہا۔ اسی ذریعہ سے تجارتی سود کو حلال کیا گیا، مجرمات کا انکار کیا گیا، پرده کا انکار کیا گیا اور بہت سے مغربی نظریات کو سندر جواز دی گئی۔ ان کے بعد نظریہ انکار حدیث میں اور ترقی ہوئی اور یہ نظریہ کسی قدر منظم طور پر عبداللہ چکڑالوی کی قیادت میں آگے بڑھا اور یہ ایک فرقہ کا بانی تھا، جو اپنے آپ کو اہل قرآن کہتا تھا۔ اس کا مقصد حدیث سے کلینٹ انکار کرنا تھا، اس کے بعد جیراج پوری نے اہل قرآن سے ہٹ کر اس نظریہ کو اور آگے بڑھایا، یہاں تک کہ پرویز غلام احمد نے اس فتنہ کی باغ دوڑ سنبھالی اور اسے مقتضی نظریہ اور مكتبہ فرقہ کی شکل دے دی۔ نوجوانوں کے لئے اس کی تحریر میں بڑی کشش تھی، اس لئے اس کے زمان میں یہ فتنہ سب سے زیادہ پھیلا۔“^(۹)

بر صغیر میں منکرین حدیث کے سلسلوں کو تاریخی ترتیب سے بیان کرتے ہوئے مولانا سید ابوالعلی مودودی لکھتے ہیں:

”اس طرح فنا کے گھاٹ اتر کر یہ انکار سنت کا فتنہ کی صدیوں تک اپنی شمشان بھوی میں پڑا رہا۔ یہاں تک کہ تیر ہویں صدی ہجری (انیسویں صدی عیسوی) میں پھر جی اٹھا۔ اس نے پہلا جنم عراق میں لیا تھا، اب دوسرا جنم اس نے ہندوستان میں لیا۔ یہاں اس کی ابتداء کرنے والے

سرسیداً حمد خان اور مولوی چراغ علی تھے۔ پھر مولوی عبد اللہ چکڑالوی اس کے علم بودار بنے۔ اس کے بعد مولوی احمد الدین امترسی نے اس کا بیڑا اٹھایا، پھر مولانا اسلم جیراج پوری اسے لے کر آگے بڑھے اور آخر کار اس کی ریاست چوہدری غلام احمد پرویز کے حصے میں آئی، جنہوں نے اس کو ضلالت کی انتہا تک پہنچا دیا ہے۔^(۱۰)

بر صغیر میں فتنہ انکار حدیث کی ابتداء کس نے کی؟

درج بالا آراء کے مطابق بر صغیر پاک و ہند میں فتنہ انکار حدیث کو سر سید احمد خاں، مولوی چراغ علی، مولوی عبد اللہ چکڑالوی، مولوی احمد الدین امترسی، حافظ اسلم جیراج پوری اور چوہدری غلام احمد پرویز نے فروغ دیا اور اس کی ابتداء سر سید احمد خان اور مولوی چراغ علی نے کی۔ لیکن بعض محققین کے نزدیک بر صغیر میں فتنہ انکار حدیث کے بانی عبد اللہ چکڑالوی تھے جنہوں نے جیت حدیث کا کھلا انکار کیا۔

جن کے بارے میں یہ کہا جاتا ہے کہ وہ تخت پوش پر تکیہ لگا کر حدیث نبوی ﷺ کا انکار کیا کرتے تھے۔ فتنہ انکار حدیث کے بارے میں حضور پاک ﷺ کا فرمان اور پیشین گوئی عبد اللہ چکڑالوی پر مکمل طور پر صادق آتی ہے۔ جیسا کہ اس کے انکار حدیث کی کیفیت محمد صادق سیالکوٹی کی زبانی پیچھے گزر چکی ہے۔^(۱۱) اس بارے میں مفتی رشید احمد لکھتے ہیں:

”عبداللہ چکڑالوی نے سب سے پہلے انکار حدیث کا فتنہ برپا کر کے مسلمانان عالم کے قلوب کو محروم کیا۔ مگر یہ فتنہ چند روز میں اپنی موت خود مر گیا۔ حافظ اسلم جیراج پوری نے دوبارہ اس دبے ہوئے فتنہ کو ہوا دی اور بھی ہوئی آگ کو دوبارہ جلا کر عاشقان شیعہ رسالت ﷺ کے جروح پر نمک پاشی کی اور اب غلام احمد پرویز بیالوی ٹگران رسالہ طلوع اسلام، اس آتش کدہ کی تولیت قبول کر کے رسول دشمنی پر کمر بستہ ہیں۔“^(۱۲)

عبدالقیوم ندوی اپنی رائے درج ذیل الفاظ میں بیان کرتے ہیں:

”جیت حدیث کا کھلا انکار مولوی عبد اللہ صاحب چکڑالوی نے کیا۔ اس سے پہلے صراحتاً انکار ملکین اور زنا دقدہ سے بھی نہ ہوسکا۔“^(۱۳)

حکیم نور الدین اجمیری اپنی رائے کا اظہار کرتے ہوئے لکھتے ہیں:

”ہندوستان میں فتنہ انکار حدیث، کی خشتہ اول عبد اللہ چکڑالوی نے رکھی تھی اور اسی بنیاد پر مولانا اسلم جیراج پوری اور جناب پرویز جیسے اہل قلم ایک قلعہ تیار کر رہے ہیں۔“^(۱۴)

حدیث کا کھلا انکار، چودھویں صدی میں کے عنوان کے تحت مولانا محمد اسماعیل سلفی لکھتے ہیں:

”مولوی عبد اللہ چکڑالوی پہلے شخص ہیں، جنہوں نے علوم سنت کی محلی مخالفت کی۔“^(۱۵)

منکرین حدیث کے تعارف اور فتنہ انکار حدیث کی ابتداء کے بارے میں پیش کی گئی مختلف آراء کے

تجزیہ سے اس امر کی وضاحت ہو رہی ہے کہ سر سید احمد خان اور مولوی چراغ علی نے انکار حديث کے نظریہ کو علی الاعلان اور بوضاحت پیش نہیں کیا بلکہ جہاں کوئی حدیث اپنے مدعا کے خلاف دیکھی، اس کی صحت سے انکار کر دیا خواہ اس کی سند کتنی ہی تو قی کیوں نہ ہو۔ مزید یہ کہ بعض مقامات پر اپنے لئے مفید مطلب احادیث سے استدلال بھی کرتے رہے۔ خود سر سید احمد خان حدیث کی عزت و احترام بھی کرتے تھے اور واقعاتِ نبویہ ﷺ کا صحیح ثبوت کتب احادیث سے دیتے تھے۔ انہوں نے تمام احادیث کی صحت کا انکار نہیں کیا۔ البتہ احادیث کی صحت کے بارے میں ان کا اپنا ایک خود ساختہ معیار ہے، چنانچہ سر سید لکھتے ہیں: ”جناب سید الحاج مجھ پر اتهام فرماتے ہیں کہ میں کل احادیث کی صحت کا انکار کرتا ہوں۔“

لا حول ولا قوة الا بالله العلي العظيم يحيض میری نسبت غلط اعتمام ہے۔ میں خود میسیوں حدیشوں سے جو میرے نزدیک روایتاً و درایتاً صحیح ہوتی ہیں، استدلال کرتا ہوں۔^(۱۵)

محققین علماء کرام کی مذکورہ آراء کے مطابق عبداللہ چکڑالوی وہ پہلے شخص میں جنہوں نے بر صغیر میں کھل کر حدیث کا انکار کیا اور فرقہ اہل قرآن کی بنیاد رکھی ہے۔ اس کے بعد مولوی احمد الدین امترسی نے انکار حدیث کے فتنے کا بیڑا اٹھایا۔ اور حافظ اسلم چیراج پوری نے اس نظریہ کو مزید آگے بڑھایا۔ آخر میں غلام احمد رووز نے انکار حدیث کو ایک منظم نظر سے اور مکتب فکر کی صورت میں پیش کیا۔

بر صغیر میں انکار حدیث کے علمبرداروں میں مولوی محب الحنفی عظیم آبادی، تمنا عمادی، قمر الدین قمر، نیاز فتح پوری، سید مقبول احمد، علامہ مشرقی، حشمت علی لاہوری، مستری محمد رمضان گوجرانوالہ، محبوب شاہ گوجرانوالہ، خدا بخش، سید عمر شاہ بخاری اور سید رفع الدین ملتانی بھی شامل ہیں۔^(۱۲) ڈاکٹر غلام جیلانی برق بھی انکار حدیث کے مرتكب ہوئے مگر بعد ازاں انہوں نے نہ صرف رجوع کر لیا بلکہ تاریخ حدیث پر ایک مدلل کتاب بھی تالف کی۔^(۱۳)

انکارِ حدیث..... دین سے انحراف کی روش

دوسری صدی ہجری کے منکرین حدیث اور تیرہویں صدی ہجری کے منکرین حدیث کے انکار
حدیث کے سلسلے میں اغراض و مقاصد، حدیث کے بارے میں شبہات و اعتراضات اور انکار حدیث پر منی
دلائل مختلف ہیں۔ شاید قدیم منکرین حدیث، دین سے مکمل آزادی نہیں چاہتے تھے۔ لیکن بر صغیر کے
منکرین حدیث کی تحریروں سے یہ بات واضح ہو رہی ہے کہ ان کے انکار حدیث کے موقف کے پس پر دہ
وہ عزم اعم ہیں جن سے ان کا مقصود الحاد ولاد بینیت کا فروغ اور دین سے چھٹکارا اور آزادی حاصل کرنا ہے،
ان کے نیا ک عزم پر تبصرہ کرتے ہوئے مفتی رشید احمد لکھتے ہیں:

”وَشَمَانَ رَسُولُ اللّٰهِ صَلَّی اللّٰہُ عَلٰیْہِ وَاٰلِہٖۤ بَنِیٰہِ وَاٰمَنَّہِ بَلٰکَہٗ یے لوگ (علیہم ما
عَلٰیہِمْ) اسلام کے سارے نظام کو مندوش کر کے ہر امر و نبی سے آزاد رہنا چاہتے ہیں۔ نمازوں
کے اوقاتِ خمسہ، تعدادِ رکعات، فرائض و واجبات کی تفاصیل، صوم و زکوٰۃ کے مفصل احکام، حج کے
مناسک، قربانی، بیع و شراء، امورِ خانہ داری، ازوٰاجی معاملات اور معاشرت کے قوانین، ان سب
امور کی تفصیل حدیث ہی سے ثابت ہے، قرآن میں ہر چیز کا بیان اجمالاً ہے جس کی تشریح اور
تفصیل حدیث میں ہے۔“^(۱۸)

مولانا عبدالجبار عمر پوری نے ”حدیث نبوی ﷺ کے بارے میں شہادات اور ان کا ازالہ“ کے عنوان
کے تحت برصیر کے منکرین حدیث کے اصل مقصد کو بیان کیا ہے، وہ تحریر کرتے ہیں:
 ”کفار و مشرکین اور یہود و نصاریٰ کی ذہنیت اور اعمال حیثت کے لائق نہیں کیونکہ وہ قرآن کے
منکر، رسول اللّٰہ صَلَّی اللّٰہُ عَلٰیْہِ وَاٰلِہٖۤ بَنِیٰہِ وَاٰمَنَّہِ بَلٰکَہٗ سے مخفف اور ضروریات دین سے برگشتہ ہیں۔ لیکن سخت افسوس ان ظالموں
کی حالت پر ہے کہ زبان سے کلمہ شہادت پڑھتے ہیں اور تو حیدر و رسالت کا اقرار کرتے ہیں اور
اسلام کو صحیح و راست کہتے ہیں اور بالیں ہمہ اسلام کے اجزاء و ارکان کو منہدم کرنا چاہتے ہیں۔“^(۱۹)
 انکارِ حدیث صرف یہ نہیں کہ حدیث کو جنت شرعی اور شریعت اسلامیہ کا مأخذ ماننے سے انکار کیا
جائے بلکہ احادیث کو منشکوں بنا، اسلاف کی روشن سے ہٹ کر اپنی خواہش نفس سے احادیث سے مسائل
کا استنباط کرنا، مستند احادیث کی صحت سے انکار کرنا اور حدیث کے معانی و مفہومیں کی غلط تاویلیں پیش کرنا
بھی انکارِ حدیث کی مختلف صورتیں ہیں۔ برصیر کے منکرین حدیث نے حدیث کے بارے میں جو شہادات
و اعتراضات پیش کئے ہیں، ان میں انکارِ حدیث کی مندرجہ بالا صورتیں واضح طور پر پائی جاتی ہیں۔ انکارِ
حدیث کے فتنے کے یہ علمبردار حدیث کو منشکوں بنانے اور اس سے دامن چھڑانے کے لئے اس قسم کے
شہادات پیش کرتے ہیں کہ احادیث، رسول اللّٰہ صَلَّی اللّٰہُ عَلٰیْہِ وَاٰلِہٖۤ بَنِیٰہِ وَاٰمَنَّہِ بَلٰکَہٗ نے کتابتِ حدیث
ہوئیں، اس لئے قابل اقتدار نہیں ہیں؛ احادیث باہم متعارض ہیں؛ رسول اللّٰہ صَلَّی اللّٰہُ عَلٰیْہِ وَاٰلِہٖۤ بَنِیٰہِ وَاٰمَنَّہِ بَلٰکَہٗ نے کتابتِ حدیث
سے منع فرمادیا تھا؛ اکثر حدیثیں خبر واحد کے درجہ کی ہیں؛ قرآن مجید جو جامع اور کامل کتاب ہے، اس کی
موجودگی میں حدیث کی ضرورت باقی نہیں رہتی ہے اور اگر حدیث جنت شرعی ہوتی تو حضور ﷺ احادیث
کو اسی اہتمام سے لکھوایا تھا، وغیرہ۔

حدیث رسول ﷺ کے بارے میں منکرین حدیث نے اپنے مذکورہ بے بنیاد اور من گھڑت شہادات کو
ثابت کرنے کے لئے تصنیف و تالیف کا بہت بڑا دفتر کھولا۔^(۲۰) اور اپنے مشن میں ہمہ من مصروف ہو گئے۔
گُر تیر ہوئیں صدی ہجری میں برصیر پاک و ہند میں انکارِ حدیث کے اس فتنے کے اٹھتے ہی اس خطے کے

جید علماء کرام اور محققین اسلام اس فتنہ کے مضرات کو بھانپ گئے۔ لہذا ان کو اس کے انسداد کی سخت فکر دامن گیر ہوئی۔ اس بارے میں علماء کرام کی فکرمندی کا اندازہ شاہ محمد عزالدین میاں پھلواروی کے اس بیان سے سے لگایا جاسکتا ہے:

”انکار حدیث کا جو فتنہ اپنی پوری طاقت کے ساتھ اُمّا چلا آتا ہے۔ وہ کس طرح خرمن دین وایمان پر بھیاں گرا رہا ہے۔ آج اس فتنہ کا انسداد اسی طرح ہو سکتا ہے کہ دنیا کے سامنے حدیث رسول کریم ﷺ کی صحیح اہمیت کو پوری طرح واضح کیا جائے۔“^(۲)

چنانچہ دیگر فتنوں کی طرح انکار حدیث کے فتنہ کے خلاف برصیر کے علماء کرام نے بیسیوں کتب لکھیں، جن میں نہ صرف جیتی حدیث کو قرآن و حدیث اور عقلي دلائل سے ثابت کیا گیا بلکہ منکرین حدیث کے شبہات و اعتراضات کا مضبوط دلائل کے ساتھ روپیش کیا گیا۔ مختلف دینی رسائل و جرائد نے اس فتنہ کے خلاف خصوصی نمبر شائع کئے، تحریری مواد کے علاوہ منکرین حدیث کے ساتھ علمی مناظرے بھی کئے گئے اور دینی اجتماعات میں بھی عوام الناس کو فتنہ انکار حدیث کے عواقب و مضرات سے آگاہ کیا گیا۔

چنانچہ تحریری و تقریری کاؤشوں نے منکرین حدیث کی کمر توڑ دی۔

انکار حدیث کے اسباب

صاحبان فکر و نظر کے لئے اس امر کا مطالعہ بھی دبپی سے خالی نہ ہوگا کہ اس جدید انکار حدیث کی وجوہات کیا تھیں، برصیر میں اس فتنے کے اٹھنے کے اسباب داخلی بھی تھے اور خارجی بھی..... جن کی تفصیل درج ذیل ہے:

انکار حدیث کے داخلی اسباب

① خواہشات نفس کی پیروی: دین اسلام میں داخل ہونے کے بعد مسلمان کو اسلام پابند کرتا ہے کہ وہ اپنی خواہشات کی تکمیل کے لئے آزاد اور خود مختار نہیں بلکہ مکمل طور پر قرآن و حدیث کے احکامات کا پابند ہے۔ یہ پابندی طبیعت میں آزادی رکھنے والوں اور خواہشات کی پیروی کرنے والوں پر گراں گزرتی ہے۔ احادیثِ نبویہ ﷺ جو قرآن مجید کے اصول اور کلیات کی تفصیل ہیں، قدم قدم پر خواہشاتِ نفسانیہ کی پیروی میں رکاوٹ ہیں۔ نیزان میں تاویل کی گنجائش بھی نہیں ہے۔ جب کہ خواہشات نفس کی پیروی کرنے والے اپنے آپ کو مسلمان، بھی کہلانا چاہتے ہیں اور ان پابندیوں سے آزادی کے طلب کا رہی ہیں، لہذا احادیث کا انکار کر دیا گیا اور مسلمان کہلانے کے لئے قرآن حکیم کو مانتے رہے۔ اس ضمن میں مولانا محمد ادریس کا نحلوی ”انکار حدیث کی اصل وجہ“ کے عنوان سے لکھتے ہیں:

”انکارِ حدیث کی وجہ نہیں کہ حدیث ہم تک معتبر ذریعہ سے نہیں پہنچی بلکہ انکارِ حدیث کی اصل وجہ یہ ہے کہ طبیعت میں آزادی ہے، یہ آزاد رہنا چاہتی ہے۔ نفس یورپ کی تہذیب اور تمدن پر عاشق اور فریقتہ ہے اور انبیاء و مسلمین کے تمدن سے نفر اور بیزار ہے، کیونکہ شریعت غراء اور ملت بیضاء اور احادیث نبویہ اور سننِ مصطفویہ قدم پر شہواتِ نفس میں م Zaham ہیں۔

حضرات انبیاء علیہم السلام کی بعثت کا اوپرین مقصد نفسی خواہشون کا کچلانا اور پامال کرنا تھا۔ اس لئے کہ شہوتوں کو آزادی دینے سے دین اور دنیا دونوں ہی تباہ ہو جاتے ہیں۔ اس لیے منگرین حدیث نے ان دو متصاد را ہوں میں تدقیق کی ایک نئی راہ نکالی، وہ یہ کہ حدیث کا تو انکار کر دیا جائے جو ہماری آزادی میں سدر را ہے۔ اور مسلمان کھلانے کے لیے قرآن کریم کا اقرار کر لیا جائے کیونکہ قرآن کریم ایک اصولی اور قانونی کتاب ہے۔ اس کی حیثیت ایک دستور اسلامی کی ہے کہ جو زیادہ تر اصول و کلیات پر مشتمل ہے۔ جس میں ایجاد اور اجہال کی وجہ سے تاویل کی گنجائش ہے اور احادیث نبویہ اور اقوالِ صحابہؓ میں ان اصول اور کلیات کی شرح اور تفصیل ہے، اس میں تاویل کی گنجائش نہیں۔ اس لیے اس گروہ نے حدیث نبوی کا تو انکار کر دیا اور مسلمان کھلانے کے لیے قرآن کریم کو مان لیا اور اس کے مجالات اور موجز کلمات میں ایسی من مانی تاویلیں کیں کہ جس سے ان کے اسلام اور یورپ کے کفر اور الخاد میں کوئی منافقت ہی نہ رہی۔“ وذلک غایہ طلبهم ونهایہ طریبہم ^(۲۲)

خواہشات کی پیروی حدیث کی مخالفت کا ایک بنیادی سبب ہے، اس حقیقت کو مولانا محمد سرفراز

یوں بیان کرتے ہیں:

”اور یہ ایک خالص حقیقت ہے کہ حدیث کی مخالفت آج وہ لوگ کر رہے ہیں جو دراصل اسلامی تہذیب و تمدن کے عادلانہ نظام کو یکسر توڑنا چاہتے ہیں، کیونکہ وہ اس کی تشریع ہے اور تعینات کی حدود میں، اپنی آہو اور خواہشات کی پیروی کے لیے وہ قطعاً کوئی گنجائش نہیں پاتے۔ لہذا انہوں نے یہ مسلک اختیار کیا ہے کہ اس چیز ہی کو اصل سے منادیا جائے جو کمل طور پر اسلام کے عادلانہ نظام کی تشریع اور حد بندی کرتی ہے۔ تا کہ وہ آزاد ہو جائیں اور اسلام کے ڈھانچے پر جس قدر اور جس طرح چاہیں، گوشت پوسٹ چڑھائیں اور جس طرح چاہیں اپنے خود ساختہ اسلام کی شکل بنائیں۔“ ^(۲۳)

ایسے لوگوں کے بارے میں مولانا محمد عاشق الہی رقم طراز ہیں:

”قرآن حکیم میں اوصر و نواہی ہیں جن میں بہت سے اکاہم ایسے ہیں جن کا انتہائی حکم قرآن میں دے دیا گیا اور ان پر عمل کرنے کے لئے رسول اللہ ﷺ کی طرف رجوع کرنے کا حکم دے دیا گیا۔ ان احکام کی تفصیلات رسول اللہ ﷺ نے بتائیں۔ جو لوگ آزاد منش ہیں، اعمال کی بندش میں آنے کو تیار نہیں، ان کا نفس زندگی کے شعبوں میں اسلام کو اپانے کے لئے تیار نہیں۔ لہذا

یہ لوگ حدیث کے منکر کے ہو جاتے ہیں۔ چونکہ قرآن مجید میں احکام کی تفصیلات مذکور نہیں ہیں اس لئے آزادی کا راستہ نکالنے کے لئے بار بار یوں کہتے ہیں کہ فلاں بات قرآن میں دکھاؤ،“^(۲۳)

کم علمی اور جہالت: برصیر کے منکرین حدیث کے لٹرپچر کے مطالعہ اور حدیث کے بارے میں ان کے خود ساختہ اور من گھڑت شہباد اور اعتراضات کو دیکھ کر اس چیز کا اندازہ لگانا مشکل نہیں ہے کہ وہ نہ تو علم حدیث پر عبور رکھتے ہیں اور نہ ہی علوم قرآنی کی گہرائیوں سے واقف ہیں۔ چونکہ قرآن و سنت اور ان کے مستند مأخذ تک منکرین حدیث کی رسائی نہیں الہذا ان کی توجیہ بھی ان کے بس کاروگ نہیں ہے۔ یہی وجہ ہے کہ حدیث رسول پر اعتراض کرنے لگتے ہیں۔ منکرین حدیث کا ناممکل مطالعہ اور جہالت کو بیان کرتے ہوئے پیر محمد کرم شاہ از ہری لکھتے ہیں:

”جباں تک میں نے معتبر ضین حدیث کی مشکلات کا اندازہ لگایا ہے، میں اس نتیجہ پر پہنچا ہوں کہ ان کا مطالعہ صرف چند ناممکل تراجم کتبِ حدیث تک محدود ہوتا ہے۔ وہ ان اصولوں سے بے خبر ہوتے ہیں جن سے کسی حدیث کی فقہی اور قانونی اہمیت کا اندازہ ہوتا ہے۔ وہ اس سے قطعی ناواقف ہوتے ہیں کہ اس حدیث سے جو حکم ثابت ہے، وہ فرض ہے، سنت ہے، جائز ہے یا مباح ہے بلکہ انہوں نے تو احکام کے اس فرق کو جانے کی بھی کوشش ہی نہیں کی اور پھر بے چارے وہم و گمان کی بھول جھیلوں میں بھکلنے لگتے ہیں اور اسی طرح اپنے خود ساختہ اورہام میں غلطان و پیچاں رہتے ہیں۔ اس وجہ سے بعض تو اپنا دماغی توازن کو بیٹھتے ہیں اور حدیث پر بے جا اعتراض کرنے لگتے ہیں۔“^(۲۴)

مولانا محمد قطب الدین انکارِ حدیث کے اسباب کی تفصیل میں بیان کرتے ہیں کہ ”انکارِ حدیث کا سب سے پہلا اور نمایادی سبب یہ ہے کہ منکرین حدیث راجح فی علم القرآن ہی نہیں، وہ علم حدیث پر بھی مکمل عبور نہیں رکھتے اور حدیث کی مختلف انواع و اقسام اور راویوں سے متعلق فنِ تقید و تحقیق سے بے خبر واقع ہوئے ہیں۔ ان میں تظییق آیات و احادیث کافن بھی مفقود ہے جس کے لئے مسلسل اور عمیق مطالعہ کی ضرورت ہے اور جس کے بغیر احادیثِ نبوی کی صحیح عظمت و افادیت واضح نہیں ہو سکتی۔“^(۲۵)

منکرین حدیث کی جہالت اور اس کی بنیاد پر انکارِ حدیث کو بیان کرتے ہوئے شیخ الحدیث مولانا محمد اسماعیل سلفی رقم طراز ہیں:

”انکارِ حدیث احساسِ کتری کی بیبی اوار ہے جس نے گریز پائی کی صورت اختیار کر لی ہے۔ جب یہ حضرات کسی مخالف کا اعتراض سنتے ہیں تو چونکہ یہ قرآن و سنت اور اس کے مستند مأخذ سے واقف نہیں اور اس کی توجیہ سے ان کا ذہن قاصر ہوتا ہے، اس لئے بھاگنا شروع کر دیتے ہیں جس کی صورت یہی ہو سکتی ہے کہ نصوص کا انکار کر دیں اور احادیث کے متعلق تو وہ یہ تھیار استعمال کرتے

ہیں کہ تم اس حدیث کو نہیں مانتے۔“^(۲۷)

عقل کو معیار بنانا: تاریخ اسلام اس چیز کی گواہ ہے کہ جب بھی اسلام میں کسی فرقہ یا گروہ نے اپنے عقائد و نظریات کو داخل کرنا چاہا تو عقل کا سہارا لیا اور عقل کی برتری کو منوانے کی کوشش کی۔ چنانچہ دوسری صدی ہجری میں معتزلہ کے انکارِ حدیث کی بنیادی وجہ یہ تھی کہ انہوں نے عقل کو فصلہ کرنے حیثیت دی اور راہ راست سے بھٹک گئے۔ برصیر میں انکارِ حدیث کے دیگر اسباب میں ایک اہم سبب یہ بھی ہے کہ مذکورین حدیث نے بعض ایسے امور میں عقل کا فصلہ مانا جہاں عقل عاجز ہے۔ مثلاً جو حدیث عقل میں نہ آئی، اس کو ماننے سے انکار کر دیا۔ حالانکہ انسانی عقل وحی کی محتاج ہے اور اسے قدم قدم پر رہنمائی اور ہدایت کی ضرورت ہے۔ عقل کی بنیاد پر حدیث کو قبول نہ کرنے کے معیار اور عقل کی بے بسی کا تذکرہ کرتے ہوئے محمد ادیس فاروقی لکھتے ہیں:

”بعض حضرات نے تو حدیث کے ٹھکرانے اور ناقول کرنے کا معیار اپنی عقل، مشاہدہ اور فکر کو قرار دے رکھا ہے۔ حدیث خواہ کس قدر بے غبار اور صحیح ہو، سند کتنی مضبوط ہو، رواۃ کتنے بے عیب ہوں۔ پوری امت نے قبول کیا ہو، ان کی بلا سے، انہیں ان باقوں کی کوئی پرواہ نہیں۔ انہوں نے کامل نی گواپی ناقص عقل سے کم تر مقام دیا جو کہ افسوسناک بلکہ خطرناک ہے۔ عام طور پر ہمارے انگریزی خواں حضرات اور ماڈر ان دوست اسی آسان اصول کو قبول فرمائیتے ہیں کہ جو حدیث عقل میں نہ آئے، اس کو قبول کرنے سے انکار کر دیا جائے۔ عقل کیسے معیار قرار دیا جاسکتا ہے۔ عقل تو خام ہے۔ پھر عقل میں تفاوت ہے، سب کی عقل ایک جیسی نہیں۔ بہت سے لوگ ہیں کہ ان کی عقل پر ماذیت کا غالبہ ہے اور اس پر یورپ کی چھاپ ہے اور وہ اسلامی حدود و قیود سے سو فیصد ناپلدر اور یکسر نا آشنا ہے۔ خود فرمائیے مطلق عقل، اور پھر ایسی عقل حدیث کی جانچ کیسے کر سکتی ہے؟“^(۲۸)

دنیاوی اغراض و مقاصد کا حصول: انکارِ حدیث کی ایک وجہ اغراض و مقاصد کا حصول بھی ہے

جن کی خاطر جان بوجھ کر مذکورین حدیث اس گمراہی کے مرتكب ہوئے چنانچہ مولانا محمد قطب الدین لکھتے ہیں: ”مذکورین حدیث اور ان کے پیشواع علماء یہود کی مانند شخص دنیوی اغراض و مقاصد کے لئے دیدہ و دانستہ ستمان حق، بھی کرتے ہیں اور التباس حق و باطل، بھی۔“^(۲۹)

پروفیسر محمد فرمان نے انکارِ حدیث کی مختلف وجوہات کا احاطہ درج ذیل الفاظ میں کیا ہے: ”ہمیں یہ تسلیم ہے کہ بعض لوگوں نے دنیاوی جاہ و منصب کے لئے حدیث کو نشانہ بنا رکھا ہے۔ بعضوں نے کسی محبوب کا اشارہ پا کر یہ تحریک شروع کر رکھی ہے بعضوں نے کم علمی اور اسلام کے سطحی مطالعہ کی بنیاد پر یہ روشن پسند کر لی ہے۔“^(۳۰)

انکارِ حدیث کے خارجی اسباب

⑤ برطانوی سامراج کی سازش: ہندوستان پر انگریز حکومت کی مکمل عملداری اور ۱۸۵۷ء کی جنگ

آزادی میں کامیابی کے بعد انگریز، مسلمانوں کو اپنی انتقامی کارروائیوں کا نشانہ بنانے لگے کیونکہ انہوں نے مسلمان حکمرانوں سے حکومت چھین تھی اور انہیں ہر وقت مسلمانوں کی طرف سے مزاحمت کا خطرہ رہتا تھا۔ مزید برآں جنگ آزادی میں مسلمانوں نے انگریزوں سے سخت مقابلہ کیا تھا، لہذا وہ مسلمانوں کو ہر میدان میں کچلنا چاہتے تھے۔ لیکن ان کے رستے کی سب سے بڑا رکاوٹ مسلمانوں کی اپنے بنیادی عقائد کے ساتھ مکمل وابستگی اور آپس کا اتحاد تھا۔ چنانچہ انگریزوں نے مسلمانوں کو دینی اعتبار سے کمزور کرنے کے لئے مختلف سازشیں شروع کر دیں۔ مثلاً مسلمانوں میں فرقہ بندی کو ہوادینے کے ساتھ ساتھ مسلمانوں ہی میں ایسے رجال تیار کئے جنہوں نے مختلف دینی احکام سے انحراف کر کے دین میں نئے نئے فتنے پیدا کئے۔ ان فتوؤں میں انکارِ ختم نبوت اور انکارِ حدیث کے فتنے نہایت نقصان دہ اور خطرناک ثابت ہوئے۔ انگریزوں نے ان فتوؤں کی مکمل پشت پناہی کی۔ اس سلسلے میں انگریزوں کی کوششوں کا ذکر کرتے ہوئے مولانا مفتی محمد عاشق الہی بلند شہری لکھتے ہیں:

”انگریزوں نے جب نیغم مقام ہندوستان میں حکومت کی بنیاد ڈالی تو اس کے ساتھ ہی انہوں نے ایسے افراد بنائے جو اسلام کے مدعا ہوتے ہوئے اسلام سے مخالف ہوں۔ اس طرح کے لوگوں نے تفسیر کے نام سے کتابیں لکھیں، مجوزات کا انکار کیا، آیات قرآنی کی تحریف کی۔ بہت سے لوگوں کو انگلینڈ ڈگریاں لیتے کے لئے بھیجا گیا۔ وہاں سے وہ گمراہی، الحاد، زندیقیت لے کر آئے۔ مستشرقین نے ان کو اسلام سے مخالف کر دیا۔ اسلام پر اعتراضات کئے جوان کے نفوس میں اثر کر گئے اور علماء تعلق نہ ہونے کی وجہ سے مستشرقین سے متاثر ہو کر ایمان کھو بیٹھے۔ انگریزوں نے سکول اور کالجوں میں الحاد اور زندقة کی جو تم ریزی کی تھی، اس کے درخت مضبوط اور بار آور ہو گئے اور ان درختوں کی قلم جہاں لگتی چلی گئی، وہیں ملخین اور زندگی پیدا ہوتے چلے گئے۔“ (۳۱)

مسلمانوں کے خلاف انگریزوں کی سازشوں کے اثرات ظاہر ہونے لگے، فتنہ انکارِ حدیث ان سازشوں کی ایک اہم کڑی تھی۔ چنانچہ ہندوستان میں فتنہ انکارِ حدیث کے اسباب اور اثرات کا نقشہ کہنپتے ہوئے مولانا مودودی^ر لکھتے ہیں:

”تیر ہویں صدی میں یہ حملہ ایسے وقت میں ہوا جب کہ مسلمان ہر میدان میں پٹ پچکتے۔ ان کے اقتدار کی ایسٹ سے ایسٹ بجائی جا پکی تھی۔ ان کے ملک پر دشمنوں کا قبضہ ہو چکا تھا اور ان کو معاشی حیثیت سے روی طرح کچل ڈالا گیا تھا، ان کا نظام تعلیم درہم برہم کر دیا گیا تھا اور ان پر فاتح قوم نے اپنی تعلیم، اپنی تہذیب، اپنی زبان، اپنے قوانین، اور اپنے اجتماعی و سیاسی اور معاشی

اداروں کو پوری طرح مسلط کر دیا تھا۔

ان حالات میں جب مسلمانوں کو فاتحین کے فلسفہ و سائنس اور ان کے قوانین اور تہذیبی اصولوں سے سابقہ پیش آیا تو قدیم زمانے کے معتزلہ کی بہ نسبت ہزار درجہ زیادہ محنت مرعوب ذہن رکھنے والے معتزلہ ان کے اندر پیدا ہونے لگے۔ انہوں نے یہ سمجھ لیا کہ مغرب سے جو نظریات، جو افکار و تخلیقات، جو اصول تہذیب و تمدن اور جو قوانین حیات آرہے ہیں، وہ سراسر معقول ہیں۔ ان پر اسلام کے فقط نظر سے تقدیم کر کے حق و بالٹ کا فیصلہ کرنا محض تاریک خیالی ہے۔ زمانے کے ساتھ ساتھ چلنے کی صورت بس یہ ہے کہ اسلام کو کسی نہ کسی طرح ان کے مطابق ڈھال دیا جائے۔“ (۲۲)

⑥ مستشرقین کی خوش چینی: مستشرقین نے مسلمانوں کے بنیادی عقائد کو متنزل کرنے کے لئے

حدیث رسولؐ کے بارے میں مختلف شکوک و شبہات اور بے بنیاد اعتراضات پیش کر کے حدیث پر مسلمانوں کے اعتقاد کو اٹھانے کی سر توڑ کو شکیں کیں جس کے اثرات بر صغیر کے منکرین حدیث پر بھی پڑے۔ یہی وجہ ہے کہ حدیث کے بارے میں یہاں کے منکرین حدیث کے بڑے بڑے شبہات اور مستشرقین کے شبہات میں ممائت پائی جاتی ہے، جس سے یہ واضح نتیجہ نکلتا ہے کہ بر صغیر پاک و ہند میں انکار حدیث کا ایک اہم سبب مستشرقین کی حدیث رسولؐ کے خلاف علمی فتنہ انگیزیاں ہیں۔ مستشرقین کے فتنہ انکار حدیث کے محک ہونے کی دلیل کے لئے پروفیسر عبدالغفرنی منکرین حدیث کے اعتراضات کے عنوان کے تحت لکھتے ہیں:

”ان لوگوں کے اکثر اعتراضات مستشرقین یورپ ہی کے اسلام پر اعتراضات سے براہ راست ماخوذ ہیں مثلاً حدیث کے متعلق اگر گولڈ زیہر (Gold Ziher)، سپر گلر (Sprenger) اور ڈوزی (Dozy) کے لٹریچر کا مطالعہ کیا جائے تو آپ فوراً اس نتیجہ پر پہنچیں گے کہ منکرین حدیث کی طرف سے کئے جانے والے بڑے بڑے اعتراضات من و عن وہی ہیں جو ان مستشرقین نے کئے ہیں۔“ (۲۳)

بر صغیر کے فتنہ انکار حدیث میں مستشرقین کے لٹریچر کے اثرات کو مولانا محمد فہیم عثمانی ان الفاظ میں بیان کرتے ہیں:

”افوس تو زیادہ اس بات کا ہے کہ سب کچھ و شمناں اسلام کی پیروی میں ہو رہا ہے۔ مستشرقین یورپ کے سفیہا نہ اعتراضات کی اندازہ دھنڈ تقلید سے زیادہ کچھ نہیں۔ یہ ڈھائی سو برس بعد احادیث کے قلمبند ہونے کی باتیں اور اس طرح حدیث کے ذخیرے کو ساقط الاعتبار ثابت کرنے کی سکیمیں، یہ رجالی حدیث کی ثابتت پر اعتراضات اور یہ عقلی حیثیت سے احادیث پر شکوک و شبہات کا اظہار، یہ سب کچھ مستشرقین یورپ کی انتاراں ہیں جن کو منکرین حدیث پہنچ کر

(۳۲)۔“اڑاتے ہیں۔”

اسی حقیقت کو مولانا مفتی ولی حسن ٹوکنی نے یوں بیان کیا ہے:

”اور عجیب بات ہے کہ موجودہ دور کے منکرین حدیث نے بھی اپنا مأخذ و مرجع انہی دشمنانِ اسلام، مستشرقین کو بنایا ہے اور یہ حضرات انہی کے نقش قدم پر چل رہے ہیں اور جو اعتراضات و شبهات ان مستشرقین نے اسلام کے بارے میں پیش کئے ہیں، وہی اعتراضات و شبهات یہ منکرین حدیث بھی پیش کرتے ہیں۔“ (۳۵)

برصیر پاک و ہند میں انکارِ حدیث کے فتنے کے اٹھتے ہی اس خطے کے مسلمانوں میں منکرینِ حدیث کے خلاف نفرت کی لہر دوڑ گئی۔ علماء کرام اور محققین اسلام نے منکرین حدیث کے مبنی بر انکارِ حدیث اعتراضات کی تردید کے لئے میسیوں کتب لکھیں، مختلف رسائل میں جیتِ حدیث پر مقاولے شائع ہوئے۔ قلمی کاؤشوں کے ساتھ دینی اجتماعات میں فتنہ انکارِ حدیث کے خلاف آواز اٹھائی گئی۔ جوں جوں منکرین حدیث آگے بڑھتے گئے اور نئے نئے شبهات لاتے گئے، توں توں جیتِ حدیث پر بھی زیادہ وزنی دلائل پیش کئے جاتے رہے۔ منکرین حدیث کے ساتھ مختلف علماء کرام کے علمی مناظرے بھی ہوئے گئے۔ منکرین حدیث نہ صرف اپنے موقف پر قائم رہے بلکہ نئے نئے جیلوں بہانوں سے انکارِ حدیث کے شبهات سامنے لاتے رہے۔ منکرین حدیث نے اپنے مشن کو باقاعدگی اور مقرر پر گرام کے تحت آگے بڑھایا، گرما پنی پوری قوتوں کو بروئے کار لانے کے باوجود منکرین حدیث اخبطاط کا شکار ہوتے چلے گئے۔ جیتِ حدیث پر متعدد کتب لکھے جانے کے باعث منکرین حدیث کو منہ کی کھانی پڑی۔ انہیں معاف شہر میں نفرت کی نگاہ سے دیکھا جانے لگا اور جیتِ حدیث پر برصیر کے ادب کے خاطر خواہ نتائج نکلتے گے۔

حوالہ جات

- ۱۔ ولی الدین، امام، محمد بن عبد اللہ، مسلکۃ المصالح، کتاب الایمان باب الاعتصام بالکتاب والسنۃ
- ۲۔ صادقیا لکوٹی، محمد، ضرب حدیث، سیالکوٹ، مکتبہ کتاب و سنت، ۱۹۶۱ء، ص ۲۸
- ۳۔ ابن حزم، امام، ابو محمد علی بن احمد، الاحکام فی اصول الاحکام، مصر مکتبۃ النّجی، شارع عبدالعزیز، ۱۹۲۰ء، جلد اصل ۱۱۲
- ۴۔ محمد الغنی محمد، مذاہب الاسلام، انڈیا لائپنھن، مطبع مشنی نو لکشور، ۱۹۲۲ء، صفحہ ۱۰۱
- ۵۔ ولی حسن ٹوکنی، مفتی، عظیم فتنہ، کراچی ۱۹۸۲ء، صفحہ ۲۲
- ۶۔ امام ابن حزم، ابو محمد علی بن احمد، الاحکام فی اصول الاحکام مصر مکتبۃ النّجی، شارع عبدالعزیز، ۱۹۲۰ء، ج ۱ ص ۱۱۹
- ۷۔ مودودی، سید ابوالعلی، سنت کی آئینی حیثیت، لاہور اسلام پبلیکیشنز ۱۹۲۳ء، ص ۱۲
- ۸۔ امرتسری، ثناء اللہ، مولانا، جیتِ حدیث اور اتباع رسول ﷺ، ہندوستان، امرتسری کتب خانہ نتاپی، ۱۹۲۹ء، ص ۱
- ۹۔ عثمانی، محمد تقی، مولانا، درس ترمذی، کراچی مکتبہ دارالعلوم کراچی، ۱۹۸۰ء، ص ۲۶

- ۱۰۔ مودودی، ابوالاعلیٰ، مولانا، سنت کی آئینی حیثیت، لاہور اسلامک پبلیکیشنز، ۱۹۶۳ء ص ۱۶
- ۱۱۔ رشید احمد، مفتی، فتنہ انکار حدیث، کراچی کتب خانہ مظہری، ۱۹۸۲ء ص ۷
- ۱۲۔ ندوی، عبدالقیوم، فہم حدیث، کراچی، ص ۱۳۸
- ۱۳۔ اجیری، نور الدین، حکیم، مقالات انکار حدیث کی خشت اذل، اہنام میجھے اہل حدیث، کراچی، حدیث نمبر، ۱۹۵۲ء ص ۱۷۲
- ۱۴۔ سلفی، محمد اسماعیل، مولانا، جیت حدیث، لاہور اسلامک پبلیکیشنز ہاؤس ۱۹۸۱ء ص ۷
- ۱۵۔ پانی پنی، محمد اسماعیل، مقالات سریم، لاہور مجلس ترقی ادب، ج ۱۳، ص ۷
- ۱۶۔ انکار حدیث کے ان علمبرداروں کے نام درج ذیل وہ کتب سے مانعوں ہیں۔
- ۱۷۔ کیلانی، عبدالرحمن، آئینہ پرویزیت، لاہور مکتبۃ السلام، ۷۷ء ص ۱۰۱
- ۱۸۔ محمد فرمان، پروفیسر، انکار حدیث ایک فتنہ ایک سازش، گجرات، ۱۹۶۲ء ص ۱۷۸-۱۷۹
- ۱۹۔ برق، غلام جیلانی، ڈاکٹر، تاریخ حدیث، لاہور مکتبۃ رشید یہ لیٹریشن، ۱۹۸۸ء
- ۲۰۔ رشید احمد، مفتی، مولانا، فتنہ انکار حدیث، کراچی کتب خانہ مظہری، گشن اقبال، ۱۹۰۳ء، ص ۱۰۵
- ۲۱۔ عبد الغفار حسن، مولانا، عظمت حدیث، مقالات مولانا عبد الجبار عمپوری، اسلام آباد، دارالعلوم، ۱۹۸۹ء ص ۸۹
- ۲۲۔ مکریں حدیث کے مبنی بر انکار حدیث لڑپچکی تفصیل بجهہ طوالت پیش نہیں کی جاسکتی۔ چند کتب کے نام درج کئے جا رہے ہیں مثلاً عبد اللہ چکڑالوی کا ترجمہ قرآن بآیات القرآن، غلام احمد پرویز کا رسالہ طوعی اسلام، عبد اللہ چکڑالوی کا رسالہ الشاعتۃ القرآن اور صلوٰۃ القرآن، سرسید احمد خان کی تصنیف خطبات احمدیہ، اور مقالات جیران پوری وغیرہ۔
- ۲۳۔ پھلواروی، شاہ محمد عز الدین، علوم الحدیث، لاہور، ۱۹۳۵ء ص ۶
- ۲۴۔ محمد ادریس کانڈھلوی، جیت حدیث، لاہور، ۱۹۵۲ء ص ۱۶
- ۲۵۔ محمد صفر سرفراز خان، شوق حدیث، حصہ اول گوجرانوالہ گھٹھ، انہمن اسلامیہ، ۱۹۸۲ء، صفحہ ۹
- ۲۶۔ محمد عاشق الہی، مفتی، فتنہ انکار حدیث اور اس کا پس منظر، لاہور ادارہ اسلامیات، ۱۹۸۲ء ص ۹
- ۲۷۔ ازہری، محمد کرم شاہ، سنت خیر الانام، لاہور، ضیاء القرآن پبلیکیشنز، ۱۹۵۳ء ص ۷۹
- ۲۸۔ محمد قطب الدین، مولانا، مظاہر حق اور ترجمہ مشکلہ شریف، لاہور، ۱۹۶۲ء، ج، دیباچہ کتاب
- ۲۹۔ سلفی، محمد اسماعیل، مولانا، جیت حدیث، لاہور، اسلامک پبلیکیشنز ہاؤس، ۱۹۸۱ء ص ۷۷
- ۳۰۔ فاروقی، محمد ادریس، مقام رسالت، لاہور مسلم پبلیکیشنز، ۱۹۷۰ء، ص ۱۶
- ۳۱۔ محمد قطب الدین، مولانا، مظاہر حق، ۱۹۶۲ء، ج، دیباچہ کتاب
- ۳۲۔ محمد فرمان، پروفیسر، انکار حدیث ایک فتنہ ایک سازش، گجرات، مکتبۃ مجدد یہ نور پور شرقی، ۱۹۶۲ء ص ۲۰۹
- ۳۳۔ محمد عاشق الہی، مفتی، فتنہ انکار حدیث اور اس کا پس منظر، لاہور ادارہ اسلامیات، ۱۹۸۲ء ص ۷
- ۳۴۔ مودودی، ابوالاعلیٰ، مولانا، سنت کی آئینی حیثیت، لاہور، اسلامک پبلیکیشنز لیٹریشن، ۱۹۶۳ء ص ۷
- ۳۵۔ قادری، عبدالغنی، پروفیسر، ریاض الحدیث، لاہور، ۱۹۶۹ء، ص ۱۵۹
- ۳۶۔ فہیم عثمانی، مولانا محمد محترم، حفاظت و جیت حدیث، لاہور، دارالكتب، ۱۹۷۹ء، ص ۱۳
- ۳۷۔ ٹوکی، ولی حسن، مفتی، عظیم فتنہ، کراچی، اقراء روضۃ الاطفال، ناظم آباد، ۱۹۸۳ء ص ۲۶